

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 10, തിങ്കൾ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും  
 പാർലമെന്ററികാര്യവും വകുപ്പുമന്ത്രി  
 വനവും മൃഗസംരക്ഷണവും മൃഗശാലകളും വകുപ്പുമന്ത്രി  
 ജലവിഭവ വകുപ്പ് മന്ത്രി  
 തൊഴിലും എക്സൈസും വകുപ്പുമന്ത്രി

നാട്ടാനകളുടെ സംരക്ഷണം

\*61. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) നാട്ടാനകളുടെ സംരക്ഷണത്തിനും പരിപാലനത്തിനുമായി എന്തൊക്കെ പദ്ധതികളാണ് നിലവിലുള്ളത് എന്ന് വ്യക്തമാക്കാമോ;
- (ബി) സംസ്ഥാനത്ത് നാട്ടാനകളുടെ സെൻസസ് എടുത്തിട്ടുണ്ടോ; എങ്കിൽ ജില്ല തിരിച്ചുള്ള കണക്ക് ലഭ്യമാക്കാമോ;
- (സി) നാട്ടാനകളുടെ സംരക്ഷണത്തിനായി പാപ്പാന്മാർക്ക് സർക്കാർ എന്തൊക്കെ പരിശീലനങ്ങളാണ് നടപ്പിലാക്കിയിരിക്കുന്നത് എന്ന് വിശദമാക്കാമോ?

ജലസ്രോതസ്സുകളുടെ സംരക്ഷണവും വിനിയോഗവും

\*62. ശ്രീ.എ. എൻ. ഷംസീർ

ശ്രീമതി.പി. അയിഷാ പോറ്റി

ശ്രീ.എസ്.രാജേന്ദ്രൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാലാവസ്ഥാവ്യതിയാനം സൃഷ്ടിച്ച കടുത്ത വരൾച്ച കടിവെള്ളക്ഷാമത്തിലേക്ക് നയിക്കാതിരിക്കാനായി സർക്കാർ നടത്തിയ പ്രവർത്തനങ്ങൾ അറിയിക്കാമോ;
- (ബി) ആവർത്തിച്ചുണ്ടാകുന്ന വരൾച്ചയുടെ പശ്ചാത്തലത്തിൽ ജലസ്രോതസ്സുകളുടെ സംരക്ഷണത്തിനും

ശാസ്ത്രീയമായ വിനിയോഗത്തിനും ദീർഘകാലാടിസ്ഥാനത്തിലുള്ള എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കുമോ;

(സി) ഭൂഗർഭ ജലനിരപ്പിൽ ഉണ്ടാകുന്ന ആശങ്കാജനകമായ കുറവും പ്രധാന കുടിവെള്ള സ്രോതസ്സായ കിണറുകളിൽ പകുതിയോളം വറ്റി വരണ്ടതും കണക്കിലെടുത്ത് ഭൂജല-ഭൂഗർഭ ജല സംപോഷണത്തിന് പദ്ധതി ആവിഷ്കരിച്ചിട്ടുണ്ടോ?

പട്ടിക ഗോത്രവർഗ്ഗക്കാർക്ക് ജീവനോപാധി

\*63. ശ്രീ.ആന്റണി ജോൺ

,, ബി.ഡി. ദേവസ്സി

,, കെ. ബാബു

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികഗോത്രവർഗത്തിൽപ്പെട്ടവർക്ക് ഒരു കുടുംബത്തിൽ ഒരാൾക്കെങ്കിലും സ്ഥിരജോലി ലഭ്യമാക്കുകയും അതുവഴി ആ കുടുംബങ്ങളെയെല്ലാം വികസന മുഖ്യധാരയിലെത്തിക്കുകയും ചെയ്യുക എന്ന ലക്ഷ്യത്തോടെ നടത്തിവരുന്ന പ്രവർത്തനങ്ങൾ വിശദമാക്കാമോ;

(ബി) പട്ടികഗോത്രവർഗ്ഗത്തിൽപ്പെട്ടവരുടെ മാനവ വിഭവശേഷി വർദ്ധിപ്പിക്കുന്നതിനായി പദ്ധതികൾ നടപ്പിലാക്കി വരുന്നുണ്ടോ;

(സി) ഇവർക്ക് സംരംഭക പ്രോത്സാഹനത്തിനും ജീവനോപാധി സ്വയം കണ്ടെത്തുന്നതിനും ഉതകുന്ന സാമ്പത്തിക-പരിശീലന പദ്ധതികളുണ്ടോ; പട്ടികജാതി പട്ടികവർഗ്ഗ വികസന കോർപ്പറേഷന് കൈവരിക്കാൻ കഴിഞ്ഞ നേട്ടം എന്തൊക്കെയാണ് അറിയിക്കാമോ?

കുടിവെള്ള ലഭ്യത ഉറപ്പാക്കാൻ സ്വീകരിച്ച മുൻകരുതൽ നടപടി

\*64. ശ്രീമതി സി.കെ. ആശ

,, ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനം രൂക്ഷമായ കുടിവെള്ള ക്ഷാമം നേരിടുന്ന കാലഘട്ടത്തിൽ ജലലഭ്യത ഉറപ്പാക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;

(ബി) വാട്ടർ അതോറിറ്റിയുടെ കുപ്പിവെള്ള പദ്ധതിയുടെ പുരോഗതി വ്യക്തമാക്കുമോ; കുപ്പിവെള്ളം എന്നേക്ക് വിപണിയിൽ ഇറക്കുമെന്ന് അറിയിക്കുമോ;

(സി) ജപ്പാൻ കുടിവെള്ള പദ്ധതി പൂർണ്ണമായും എന്നേക്ക് കമ്മീഷൻ ചെയ്യാനാകുമെന്ന് വ്യക്തമാക്കുമോ; ആയതിനുള്ള തടസ്സങ്ങൾ എന്തെല്ലാമെന്ന് വിശദീകരിക്കുമോ;

(ഡി) ജല അതോറിറ്റി ആവിഷ്കരിച്ച പദ്ധതികൾ സമയബന്ധിതമായി പൂർത്തീകരിക്കാൻ സർക്കാർ

തലത്തിൽ കൈക്കൊണ്ടിട്ടുള്ള നടപടികൾ വ്യക്തമാക്കുമോ;

(ഇ) കടുത്ത വേനലിനെ മുന്നിൽക്കണ്ടുകൊണ്ട് പദ്ധതികൾ ആവിഷ്കരിക്കുന്നതിൽ വകുപ്പ് സ്വീകരിച്ച മുൻകരുതൽ നടപടികൾ എന്തെല്ലാമെന്ന് വിശദമാക്കാമോ?

അന്ധവിശ്വാസ ഉന്മൂലന നിയമം

\*65. ശ്രീ.എം. മുക്തേഷ്

„ പുരുഷൻ കടലുണ്ടി

പ്രൊഫ.കെ.യു. അരുണൻ

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പിന്തിരിപ്പൻ ശക്തികൾ കരുത്താർജ്ജിക്കുന്നതിന്റെ ഫലമായി മന്ത്രവാദ ചികിത്സകൾ വ്യാപിക്കുകയും അത് സ്ത്രീകളെയും കുട്ടികളെയും പട്ടിണിയിട്ട് കൊലപ്പെടുത്തുന്നതിനും ആത്മഹത്യയിലേക്ക് നയിക്കുന്നതിനും ഇടവരുത്തുകയും ചെയ്യുന്ന സാഹചര്യത്തിൽ അന്ധവിശ്വാസങ്ങളെയും അനാചാരങ്ങളെയും ഇല്ലാതാക്കാൻ സാംസ്കാരിക വകുപ്പ് ഫലപ്രദമായ പരിപാടികൾ ആവിഷ്കരിക്കാൻ ഉദ്ദേശിക്കുന്നുണ്ടോ;

(ബി) കേന്ദ്ര ഭരണത്തിന് നേതൃത്വം നൽകുന്നവർ പോലും ശാസ്ത്ര സത്യങ്ങളെ വക്രീകരിക്കുന്നത് അന്ധവിശ്വാസ പ്രോത്സാഹ ജനകമായിട്ടുള്ളതുകൊണ്ട് യുക്തിചിന്തയെ പരിപോഷിപ്പിക്കാനുതകുന്ന പരിപാടികൾ സംഘടിപ്പിക്കാൻ കഴിയുമോ;

(സി) രോഗബാധിതരെ ശാസ്ത്രീയ മുറപ്രകാരം ചികിത്സക്ക് വിധേയരാക്കാതെ മാന്ത്രിക ഏലസുകളും ആഭിചാരക്രിയകളും രോഗശാന്തി ശുശ്രൂഷകളും ഉപയോഗിച്ച് രോഗം ഭേദപ്പെടുത്താൻ ശ്രമിക്കുന്ന തലത്തിലേക്ക് പൊതു യുക്തിബോധം അധഃപതിച്ചതിനാൽ മഹാരാഷ്ട്ര മാതൃകയിൽ അന്ധവിശ്വാസ ഉന്മൂലന നിയമം രൂപീകരിക്കാൻ നടപടിയെടുക്കുമോ?

അപ്പാ ഘർ പദ്ധതി

\*66. ശ്രീ.സി.കൃഷ്ണൻ

„ കെ.വി.അബ്ദുൾ ഖാദർ

„ എം. നൗഷാദ്

„ വി. ജോയി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ഇതര സംസ്ഥാന തൊഴിലാളികളുടെ ക്ഷേമത്തിനായുള്ള പദ്ധതികളുടെ വിശദാംശം നൽകാമോ;

(ബി) പ്രസ്തുത തൊഴിലാളികൾക്ക് ചുരുങ്ങിയ ചെലവിൽ താമസസൗകര്യം ഒരുക്കുന്ന അപ്പാ ഘർ പദ്ധതിയുടെ പുരോഗതി അറിയിക്കാമോ;

(സി) ഇതര സംസ്ഥാന തൊഴിലാളികൾക്ക് കരാറുകാർ ഏർപ്പെടുത്തുന്ന താമസസൗകര്യം പലപ്പോഴും അപര്യാപ്തവും വൃത്തിഹീനവുമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കാൻ വേണ്ട ഇടപെടൽ സാധ്യമാണോ;

- (ഡി) കുടിയേറ്റ തൊഴിലാളി ക്ഷേമ പദ്ധതി ആകർഷകമാക്കിയിട്ടുണ്ടോ;
- (ഇ) ആവാസ് പദ്ധതിയിൽ എത്രപേർ രജിസ്റ്റർ ചെയ്തിട്ടുണ്ട്; ഇത്തരം തൊഴിലാളികളുടെ വിവരശേഖരണം കൂടി ലക്ഷ്യമാക്കി ആവാസ് രജിസ്ട്രേഷൻ നിർവ്വഹണമാക്കാൻ സാധിക്കുമോ എന്ന് പരിശോധിച്ചിട്ടുണ്ടോ?

ക്ഷീരോല്പാദന മേഖലയിൽ സ്വയം പര്യാപ്ത

\*67. ശ്രീ.രാജു എബ്രഹാം

- ,, സി. കെ. ശശീന്ദ്രൻ
- ,, കെ.കുഞ്ഞിരാമൻ
- ,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരോല്പാദന മേഖല ആദായകരവും സുസ്ഥിര വരുമാനദായകവുമായി സ്വയം പര്യാപ്ത നേടുകയെന്ന ലക്ഷ്യത്തോടെ നടത്തി വരുന്ന പ്രവർത്തനം വിശദമാക്കാമോ;
- (ബി) ഈ സർക്കാർ പുതുതായി നടപ്പാക്കി വരുന്ന ഗോസമൃദ്ധി സമഗ്ര കന്നുകാലി ഇൻഷുറൻസ് പദ്ധതിയുടെ വിശദാംശം നൽകാമോ; എല്ലാ ക്ഷീരകർഷകരെയും ആകർഷിക്കുന്ന വിധത്തിലാണോ പദ്ധതി ആവിഷ്കരിച്ചിരിക്കുന്നത് എന്നറിയിക്കാമോ;
- (സി) ക്ഷീരോല്പാദനമേഖലയിൽ പ്രളയം ഏല്പിച്ച ആഘാതം തരണം ചെയ്യുന്നതിനായി സർക്കാർ നടത്തിയ ഇടപെടൽ വിശദമാക്കാമോ; പ്രത്യേക പുനരധിവാസപദ്ധതിയുടെ പ്രയോജനം എത്ര കർഷകർക്ക് ലഭിച്ചെന്ന് വെളിപ്പെടുത്താമോ?

തൊഴിലില്ലായ്മക്ക് പരിഹാരമാർഗ്ഗങ്ങൾ

\*68. ശ്രീ.പി.കെ.അബ്ദു റബ്ബ്

- ,, കെ.എൻ.എ ഖാദർ
- ,, കെ.എം.ഷാജി
- ,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ പ്രധാന സംസ്ഥാനങ്ങളുടെ കൂട്ടത്തിൽ തൊഴിലില്ലായ്മ നിരക്ക് ഏറ്റവും കൂടുതൽ രേഖപ്പെടുത്തപ്പെട്ട സംസ്ഥാനങ്ങളിലൊന്നായ കേരളത്തിൽ കൂടുതൽ മികച്ച തൊഴിലവസരങ്ങൾ കണ്ടെത്തുവാൻ തൊഴിൽദായക പദ്ധതികളും നൈപുണ്യ വികസന പരിപാടികളും പുനരാവിഷ്കരിക്കേണ്ടതിന്റെ ആവശ്യകത ബോധ്യപ്പെട്ടിട്ടുണ്ടോ; എങ്കിൽ ഇതിലേക്കായി സർക്കാർ സ്വീകരിച്ച നടപടികൾ വ്യക്തമാക്കാമോ;
- (ബി) മുൻകാല പ്രവണതകളിൽ നിന്നും വ്യത്യസ്തമായി വർഷം തോറും സ്വകാര്യമേഖലയിലെ തൊഴിലവസരങ്ങൾ വർദ്ധിച്ചുവരികയും പൊതുമേഖലയിൽ അവസരങ്ങൾ കുറഞ്ഞു വരികയും ചെയ്യുന്ന സാഹചര്യത്തിൽ തൊഴിലില്ലാത്ത അഭ്യസ്തവിദ്യർക്ക് കൂടുതൽ തൊഴിലവസരങ്ങൾ ലഭ്യമാക്കാൻ എന്തൊക്കെ നടപടികൾ വകുപ്പ് സ്വീകരിക്കുന്നുണ്ടെന്ന് വിശദീകരിക്കുമോ?

തൊഴിലിടങ്ങളിലെ സ്ത്രീ സുരക്ഷ

\*69. ശ്രീ.സണ്ണി ജോസഫ്

„ ഷാഫി പറമ്പിൽ

„ വി.ടി.ബൽറാം

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സെക്ഷൻ ഹരാസ്റ്റ്മെന്റ് ഓഫ് വിമൺ അറ്റ് വർക്ക്സ്റ്റേസ് (പ്രിവൻഷൻ ആന്റ് റിപ്രസ്സൽ) ആക്ട്, 2013 പ്രകാരം തൊഴിലിടങ്ങളിൽ സ്ത്രീ സുരക്ഷ ഉറപ്പാക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) തൊഴിലിടങ്ങളിൽ ഇന്റേണൽ കംപ്ലയിന്റ്സ് കമ്മിറ്റി രൂപീകരിക്കണമെന്ന നിർദ്ദേശം പത്ത് തൊഴിലാളികളിൽ കൂടുതൽ പ്രവർത്തിക്കുന്ന എല്ലാ സ്ഥാപനങ്ങളിലും നടപ്പിലാക്കിയിട്ടുണ്ടോ; വ്യക്തമാക്കുമോ;
- (സി) ഈ നിർദ്ദേശം നടപ്പിലാക്കാത്ത സ്ഥാപനങ്ങൾക്കെതിരെ എന്തൊക്കെ നടപടികളാണ് തൊഴിൽ വകുപ്പ് സ്വീകരിക്കുന്നത്;
- (ഡി) അസംഘടിതമേഖലയിൽ ഈ നിയമം എപ്രകാരമാണ് ബാധകമാക്കിയിട്ടുള്ളത് എന്നറിയിക്കുമോ;
- (ഇ) തൊഴിൽ മേഖലയിലെ സ്ത്രീ തൊഴിലാളികളുടെ അവകാശങ്ങളെക്കുറിച്ചും ആനുകൂല്യങ്ങളെക്കുറിച്ചും അവരെ ബോധവൽക്കരിക്കുന്നതിന് മലയാളത്തിൽ ലഘുലേഖ തയ്യാറാക്കി തൊഴിലിടങ്ങളിൽ വിതരണം ചെയ്യുവാൻ നടപടി സ്വീകരിക്കുമോ?

തോട്ടങ്ങൾ തുറന്ന് പ്രവർത്തിപ്പിക്കുവാൻ നടപടി

\*70. ശ്രീ.വി.പി.സജീന്ദ്രൻ

„ എൽദോസ് പി. കുനപ്പിള്ളിൽ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവർത്തനം നിലച്ച തോട്ടങ്ങൾ തുറന്ന് പ്രവർത്തിപ്പിക്കുവാൻ ഈ സർക്കാർ സ്വീകരിച്ച നടപടികൾ എന്തൊക്കെയാണെന്ന് അറിയിക്കാമോ;
- (ബി) പ്രസ്തുത നടപടികളുടെ ഫലമായി എത്ര തോട്ടങ്ങൾ തുറക്കുവാൻ സാധിച്ചു; ഇതിലൂടെ എത്ര തൊഴിലാളികളുടെ തൊഴിൽ സംരക്ഷിക്കുവാൻ സാധിച്ചു;
- (സി) പൂട്ടിക്കിടക്കുന്ന തോട്ടങ്ങളിലെ തൊഴിലാളികൾക്ക് ആനുകൂല്യങ്ങൾ നൽകുന്നതിനായി രൂപീകരിച്ചിട്ടുള്ള പ്ലാന്റേഷൻ റിലീഫ് ഫണ്ട് കമ്മിറ്റികളുടെ പ്രവർത്തനം വിലയിരുത്തിയിട്ടുണ്ടോ; അത് തൃപ്തികരമാണോ;
- (ഡി) പൂട്ടിക്കിടക്കുന്ന തോട്ടങ്ങളിലെ തൊഴിലാളികൾക്ക് എന്തൊക്കെ ആനുകൂല്യങ്ങളാണ് പ്രസ്തുത കമ്മിറ്റികൾ വഴി നൽകുന്നത്; വ്യക്തമാക്കാമോ?

വാട്ടർ അതോറിറ്റിയുടെ പ്രവർത്തനം മെച്ചപ്പെടുത്താൻ നടപടി

\*71. ശ്രീ.വി. കെ. സി. മമ്മത് കോയ

,, റ്റി.വി.രാജേഷ്

ശ്രീമതി യു. പ്രതിഭ

ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി വലിയ റവന്യൂ കമ്മിയിൽ പ്രവർത്തിക്കേണ്ടിവരികയും വിതരണം ചെയ്യുന്ന ശുദ്ധജലത്തിന് കടുത്ത ക്ഷാമം നേരിടുകയും ചെയ്യുന്ന സാഹചര്യത്തിൽ ശുദ്ധീകരിച്ച് വിതരണം ചെയ്യുന്ന കുടിവെള്ളത്തിൽ നാല്പത്തഞ്ച് ശതമാനത്തോളം നഷ്ടപ്പെടുകയോ മീറ്റർ ചെയ്യപ്പെടാതെ പോകുകയോ ചെയ്യുന്നത് പരിഹരിക്കാനായി പദ്ധതിയുണ്ടോ;
- (ബി) പഴയ പൈപ്പുകൾ മാറ്റി പുതിയവ സ്ഥാപിക്കാനും ചോർച്ചയുണ്ടാകുന്നത് ഉടനടി പരിഹരിക്കുന്നതിനും ജലമോഷണം തടയുന്നതിനും ചെയ്തുവരുന്ന കാര്യങ്ങൾ വിശദമാക്കാമോ;
- (സി) സ്റ്റാർട്ട് മീറ്റർ സംവിധാനം ഏർപ്പെടുത്തുന്നത് പരിഗണനയിലുണ്ടോ; തലസ്ഥാനനഗരിയിൽ ഏർപ്പെടുത്തിയ ബ്ലൂ ബ്രിഗേഡ് സംവിധാനത്തിന്റെ കാര്യക്ഷമതയെക്കുറിച്ച് പരിശോധിച്ചിരുന്നോ; വിശദാംശം ലഭ്യമാക്കാമോ?

പെരിയാർ ഡിക്ലറേഷൻ 2017

\*72. ശ്രീ.ചിറ്റയം ഗോപകുമാർ

,, ഇ.കെ.വിജയൻ

,, ഇ.ടി. ടൈസൺ മാസ്റ്റർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പെരിയാർ ഡിക്ലറേഷൻ 2017-ന്റെ വിശദാംശങ്ങൾ അറിയിക്കുമോ;
- (ബി) സംരക്ഷിത വനങ്ങളിലെ വനവാസികളുടെ സ്വമേധയായുള്ള പുനരധിവാസം ത്വരിതപ്പെടുത്തുന്നതിന് സ്വീകരിച്ച നടപടികൾ വ്യക്തമാക്കുമോ;
- (സി) ടൈഗർ റിസർവ്വുകൾക്ക് പുറത്തുള്ള കടുവകളുടെ സംരക്ഷണം ഉറപ്പാക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (ഡി) പെരിയാർ ഡിക്ലറേഷന്റെ തുടർപ്രവർത്തനങ്ങൾ സംബന്ധിച്ച വിശദാംശങ്ങൾ ലഭ്യമാക്കുമോ?

മയക്കുമരുന്ന് വ്യാപനം തടയുന്നതിന് നടപടി

\*73. ശ്രീ.മോൻസ് ജോസഫ്

,, റോഷി അഗസ്റ്റിൻ

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) ഈ സർക്കാർ കാലയളവിൽ സംസ്ഥാനത്ത് മയക്കുമരുന്ന് വ്യാപനം തടയുന്നതിന് ചെയ്തിട്ടുള്ള കാര്യങ്ങൾ എന്തെല്ലാമാണ്; വ്യക്തമാക്കുമോ;
- (ബി) മയക്കുമരുന്നിന്റെ വ്യാപനം തടയുന്നതിന്റെ ഭാഗമായി കോളേജുകളിലും ഹൈസ്കൂൾ/ഹയർ സെക്കൻഡറി തലത്തിലുള്ള എല്ലാ സ്കൂളുകളിലും മാതാപിതാക്കളുടെ സഹകരണം കൂടി ഉറപ്പുവരുത്തിക്കൊണ്ട് ലഹരി വിരുദ്ധ ബോധവൽക്കരണ ക്ലബ്ബുകൾക്ക് രൂപം നൽകാൻ നടപടി സ്വീകരിക്കുമോ?

മയക്കുമരുന്ന് സംഘങ്ങൾക്കെതിരായ നടപടി

\*74. ശ്രീ.കെ. ആൻസലൻ

- „ ആർ. രാജേഷ്
- „ വി. അബ്ദുറഹിമാൻ
- „ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പ് മറ്റ് എൻഫോഴ്സ്മെന്റ് വിംഗുകളുടെ സഹായത്തോടെ നടത്തുന്ന ശക്തമായ നടപടികളുടെ ഫലമായി മയക്കുമരുന്ന് സംഘങ്ങൾക്കെതിരെ എടുക്കുന്ന കേസുകൾ ഗണ്യമായി വർദ്ധിച്ചെങ്കിലും ഇത്തരം സംഘങ്ങൾ ഇപ്പോഴും വ്യാപകമായി ഉണ്ടെന്നത് കണക്കിലെടുത്ത് അതുനേരിടാനായി ജനപങ്കാളിത്തത്തോടെ നടത്തി വരുന്ന ഇടപെടലുകൾ വിശദമാക്കാമോ;
- (ബി) അയൽ സംസ്ഥാനങ്ങളിൽ നിന്നുള്ള മയക്കുമരുന്നുകൾ കടത്ത് തടയാൻ ചെക്ക്പോസ്റ്റുകളിലും ട്രെയിനുകളിലും ആധുനിക ഉപകരണങ്ങളുടെ സഹായത്തോടെ ശക്തമായ പരിശോധന നടത്താൻ നടപടിയെടുത്തിട്ടുണ്ടോ;
- (സി) അലോപ്പതി, ആയുർവേദ മരുന്നുകൾ ലഹരി പദാർത്ഥങ്ങളായി ദുരുപയോഗം ചെയ്യുന്നത് തടയാൻ എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ?

മദ്യത്തിന്റെ ഉപഭോഗം കുറയ്ക്കുവാൻ നടപടി

\*75. ശ്രീ.വി.ഡി.സതീശൻ

- „ എം. വിൻസെന്റ്
- „ തിരുവഞ്ചൂർ രാധാകൃഷ്ണൻ
- „ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യത്തിന്റെ ആവശ്യകത ഇല്ലാതാക്കുന്നതിലൂടെ അതിന്റെ ഉപഭോഗം കുറയ്ക്കുവാൻ സാധിക്കുമെന്ന് സർക്കാർ വിലയിരുത്തുന്നുണ്ടോ;
- (ബി) എങ്കിൽ മദ്യത്തിന്റെ ആവശ്യകത ഇല്ലാതാക്കുവാൻ എന്തൊക്കെ നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) മദ്യത്തിനെതിരെ ബോധവൽക്കരണം നടത്തുവാൻ ആരംഭിച്ച ലഹരിവർജ്ജന മിഷൻ വിമുക്തിയുടെ

പ്രവർത്തനം വിശദമാക്കുമോ; 2018 -ൽ ഇക്കാര്യത്തിനായി എത്ര തുകയാണ് ചെലവഴിച്ചത്;

- (ഡി) പ്രസ്തുത മിഷന്റെ പ്രവർത്തനം ഫലപ്രദമാണോ; വിശദാംശം നൽകുമോ;
- (ഇ) ലഹരിക്ക് അടിമയായവരെ അതിൽ നിന്നും മോചിപ്പിക്കുവാൻ എല്ലാ ജില്ലകളിലും ഡീ-അഡിക്ഷൻ സെന്ററുകൾ ആരംഭിച്ചിട്ടുണ്ടോ; അവയുടെ പ്രവർത്തനം മൂലം ഉണ്ടായ മാറ്റം എന്താണ് എന്നറിയിക്കുമോ;
- (എഫ്) ഈ സർക്കാരിന്റെ മദ്യനയം മദ്യവർജ്ജനത്തിന് സഹായകമായ ഒന്നാണെന്ന് വിലയിരുത്തുന്നുണ്ടോ; ഉണ്ടെങ്കിൽ അതിന് ആധാരമായ വസ്തുതകൾ എന്തൊക്കെയാണ് എന്ന് വെളിപ്പെടുത്തുമോ?

തൊഴിലാളികളുടെ അവകാശ സംരക്ഷണത്തിന് നടപടികൾ

\*76. ശ്രീ.കെ.ജെ. മാക്സി

,, ജെയിംസ് മാത്യു

,, കെ. ദാസൻ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ തീവ്ര നവ ഉദാരവൽക്കരണനയവും നടപടികളും കാരണം അര നൂറ്റാണ്ടിനിടയിലെ ഏറ്റവും ഉയർന്ന തോതിൽ രാജ്യത്തെ തൊഴിലില്ലായ്മ എത്തിയിരിക്കുകയും തൊഴിലാളി വിരുദ്ധ നിയമനിർമ്മാണങ്ങളിലൂടെ അവകാശങ്ങൾ കവർന്നെടുക്കുകയും ചെയ്യുന്ന സാഹചര്യത്തിൽ തൊഴിലാളികളുടെ അവകാശ സംരക്ഷണത്തിനും ക്ഷേമത്തിനുമായി സംസ്ഥാന സർക്കാർ നടത്തുന്ന പ്രവർത്തനങ്ങൾ അറിയിക്കുമോ;
- (ബി) സംസ്ഥാനം നിക്ഷേപസൗഹൃദമല്ലെന്ന കപ്രചരണം തിരുത്തുന്നതിനും ആരോഗ്യകരമായ തൊഴിൽ സംസ്കാരം വളർത്തിയെടുക്കുന്നതിനും അതുവഴി കൂടുതൽ തൊഴിലവസരങ്ങൾ സൃഷ്ടിക്കുന്നതിനും സ്വീകരിച്ച നടപടി അറിയിക്കുമോ;
- (സി) ആരോഗ്യകരമായ തൊഴിൽ ബന്ധം വളർത്തിയെടുക്കുന്നതിന് വ്യവസായ സ്ഥാപനങ്ങൾക്ക് ഗ്രേഡിംഗ് ഏർപ്പെടുത്തുന്നതിന്റെ പുരോഗതി അറിയിക്കുമോ; വ്യവസായബന്ധ സമിതികൾ കാര്യക്ഷമമാക്കാൻ നടപടിയെടുത്തിട്ടുണ്ടോ?

വെള്ളപ്പൊക്കം ജലവിതരണമേഖലയിൽ സൃഷ്ടിച്ച നാശനഷ്ടങ്ങൾ

\*77. ശ്രീ.കെ. ബാബു

ശ്രീമതി.വീണാ ജോർജ്ജ്

പ്രൊഫ.കെ.യു. അരുണൻ

ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ വെള്ളപ്പൊക്കവും മണ്ണിടിച്ചിലും മൂലം ജലവിതരണമേഖലയിൽ എന്തെല്ലാം നാശനഷ്ടങ്ങളാണ് ഉണ്ടായിട്ടുള്ളത്; വ്യക്തമാക്കുമോ;



- (ബി) നാശനഷ്ടങ്ങൾ നേരിട്ട ജലവിതരണമേഖലയിൽ അറ്റകുറ്റപ്പണികൾ നടത്തുന്നതിനും പുനർനിർമ്മിക്കുന്നതിനും സ്വീകരിച്ച സത്വര നടപടികൾ വിശദമാക്കാമോ;
- (സി) പ്രളയത്തിൽ മലിനമായ കിണറുകൾ ശുചീകരിക്കുന്നതിനും ജലത്തിന്റെ ഗുണമേന്മ ഉറപ്പാക്കുന്നതിനും എന്തെല്ലാം സംവിധാനങ്ങളാണ് ഏർപ്പെടുത്തിയത്; വിശദമാക്കാമോ?

ഓപ്പറേഷൻ ജന്മഭൂമി പദ്ധതി

\*78. ശ്രീ.ബി.ഡി. ദേവസ്സി

,, എ. എൻ. ഷംസീർ

,, കെ.ഡി. പ്രസേനൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതിയ്ക്ക് ദോഷകരമായ അകോഷ്യ മരങ്ങൾ മുറിച്ചുമാറ്റി പകരം തദ്ദേശീയമായ വൃക്ഷങ്ങൾ വച്ചുപിടിപ്പിക്കുന്നതിനായി ഓപ്പറേഷൻ ജന്മഭൂമി എന്ന പദ്ധതിയ്ക്ക് തുടക്കം കുറിച്ചിട്ടുണ്ടോ; എങ്കിൽ വിശദമാക്കാമോ;
- (ബി) ഏതെല്ലാം തദ്ദേശീയ വൃക്ഷങ്ങളാണ് പദ്ധതി പ്രകാരം വച്ചുപിടിപ്പിക്കുന്നതെന്ന് അറിയിക്കാമോ;
- (സി) വിവിധ സാമൂഹ്യ വനവൽക്കരണ പദ്ധതികൾ പ്രകാരം വച്ചുപിടിപ്പിക്കുന്ന വൃക്ഷത്തൈകൾ കൃത്യമായി പരിപാലിച്ച് അവയുടെ അതിജീവന നിരക്ക് വർദ്ധിപ്പിക്കുന്നതിനായി എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ?

മയക്കുമരുന്ന് മാഫിയക്കെതിരെ നടപടി

\*79. ശ്രീ.വി.എസ്.ശിവകുമാർ

,, പി.ടി. തോമസ്

,, റോജി എം. ജോൺ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന തലസ്ഥാനം ഡ്രഗ് മാഫിയകളുടെ കയ്യിൽ അകപ്പെട്ടിരിക്കുന്നു എന്ന ഭീതി ജനകമായ സ്ഥിതിവിശേഷം ഉള്ളതായി പറയപ്പെടുന്നത് ഗൗരവമായി കണക്കാക്കിയിട്ടുണ്ടോ എന്നറിയിക്കാമോ;
- (ബി) കഞ്ചാവ്, ഹാഷിഷ് ഓയിൽ, എൽ.എസ്.ഡി. തുടങ്ങിയവ യുവാക്കളുടെ ഇടയിലും ഐ.റ്റി മേഖലകളിലും വ്യാപകമായി വിതരണം ചെയ്യപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (സി) ചെറുപ്പക്കാരെയും വിദ്യാർത്ഥികളെയും ഡ്രഗ് മാഫിയ മയക്കുമരുന്നിന്റെയും കഞ്ചാവിന്റെയും കടത്തുകാരായി ഉപയോഗിക്കുന്നുവെന്ന വാർത്തയുടെ അടിസ്ഥാനത്തിൽ, ഇക്കാര്യത്തിൽ ഊർജ്ജിത അന്വേഷണം നടത്തുന്നതിനും ഇതിന്റെ പിന്നിലുള്ള മാഫിയ സംഘത്തെ നിയമത്തിന്റെ മുന്നിൽ കൊണ്ടുവരുന്നതിനും നടപടി സ്വീകരിക്കുമോ?

ജലനയം

\*80. ശ്രീ.വി.കെ.ഇബ്രാഹിം കുഞ്ഞ്

,, അബ്ദുൽ ഹമീദ് പി.

,, ടി.എ.അഹമ്മദ് കബീർ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയദുരന്തം ആവർത്തിക്കാതിരിക്കുന്നതിനായി നെതർലാൻഡ്സ് സർക്കാരിന്റെ മാതൃകയിൽ ജലനയം രൂപീകരിക്കണമെന്ന്, പ്രളയത്തെ സംബന്ധിച്ച് പഠിച്ച യു.എൻ. സംഘം സർക്കാരിനോട് ആവശ്യപ്പെട്ടിട്ടുണ്ടോ എന്നറിയിക്കുമോ;
- (ബി) ഇത് സംബന്ധിച്ച് എന്തെങ്കിലും റിപ്പോർട്ടുകൾ അവർ സമർപ്പിച്ചിട്ടുണ്ടോ;
- (സി) എങ്കിൽ ഇതിന്റെ അടിസ്ഥാനത്തിൽ ജലനയം രൂപീകരിക്കാൻ നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?

കുടിവെള്ളം ലഭ്യമാക്കാൻ പദ്ധതി

\*81. ശ്രീ.എ. പ്രദീപ്കുമാർ

,, എസ്.ശർമ്മ

,, ഐ.ബി. സതീഷ്

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) തലസ്ഥാനം ഉൾപ്പെടെയുള്ള പ്രധാന നഗരങ്ങളിൽ ഇരുപത്തിനാല് മണിക്കൂറും കുടിവെള്ളം ലഭ്യമാക്കാൻ പദ്ധതിയുണ്ടോ; വിശദാംശം ലഭ്യമാക്കുമോ;
- (ബി) തലസ്ഥാന നഗരിയുടെ കുടിവെള്ള സ്രോതസ്സായ അരുവിക്കര ഡാമിന്റെ സംഭരണ ശേഷി അപര്യാപ്തമായതിനാൽ പേപ്പാറ ഡാമിൽ നിന്നുകൂടി ജലമെത്തിക്കാൻ സ്ഥിരം സംവിധാനം ഏർപ്പെടുത്തിയിട്ടുണ്ടോ; വ്യക്തമാക്കുമോ ;
- (സി) സംസ്ഥാനത്തെ ഡാമുകളിൽ ദീർഘകാലമായി മണ്ണും ചെളിയും അടിഞ്ഞ് റിസർവോയറുകളുടെ സംഭരണ ശേഷി കുറഞ്ഞതിനാൽ ശേഷി പുന:സ്ഥാപിക്കാൻ എന്തെങ്കിലും പദ്ധതിയുണ്ടോ എന്നറിയിക്കുമോ?

ക്ഷേമനിധി ബോർഡുകളുടെ പ്രവർത്തനം

\*82. ശ്രീ.റ്റി.വി.രാജേഷ്

,, പി.കെ. ശശി

,, സജി ചെറിയാൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന് കീഴിലുള്ള ക്ഷേമനിധി ബോർഡുകളുടെ പ്രവർത്തനം കാര്യക്ഷമമാക്കി ആനുകൂല്യങ്ങൾ യഥാസമയം വിതരണം ചെയ്യുന്നതിന് പ്രാപ്തമായ രീതിയിൽ അവയെ ശാക്തീകരിക്കാൻ സ്വീകരിച്ച നടപടികൾ വിശദീകരിക്കാമോ;
- (ബി) ഈ സർക്കാരിന്റെ കാലത്ത് ക്ഷേമനിധി പെൻഷൻ വർദ്ധിപ്പിച്ചിട്ടുണ്ടോ;
- (സി) മുൻ സർക്കാരിന്റെ കാലത്ത് ആനുകൂല്യങ്ങൾ കുടിശ്ശികയാക്കിയ കർഷകത്തൊഴിലാളി ക്ഷേമനിധി ബോർഡിന് കുടിശ്ശിക ആനുകൂല്യ വിതരണം സാധ്യമാക്കുന്നതിന് ഗ്രാന്റ് നൽകിയിട്ടുണ്ടോ;
- (ഡി) സമാന സ്വഭാവമുള്ള ക്ഷേമനിധി ബോർഡുകളെ ഏകീകരിച്ച് കൂടുതൽ കാര്യക്ഷമമാക്കാൻ പരിപാടിയുണ്ടോ; ഇതിനായി നടത്തിവരുന്ന പ്രവർത്തനം വിശദമാക്കാമോ?

തൊഴിലാളിസൗഹൃദ സംസ്ഥാനമാക്കുന്നതിന് നടപടി

\*83. ശ്രീ.കെ. ദാസൻ

- „ കെ. ആൻസലൻ
- „ ഡി.കെ. മുരളി
- „ എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരളത്തെ തൊഴിലാളി സൗഹൃദ സംരംഭക സംസ്ഥാനമാക്കി മാറ്റുക എന്ന ലക്ഷ്യത്തോടെ നടപ്പിലാക്കിവരുന്ന പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) ഈ ലക്ഷ്യം സാക്ഷാത്കരിക്കുന്നതിനായി പുതിയ തൊഴിൽ നയത്തിൽ എന്തെല്ലാം കാര്യങ്ങളാണ് ഉൾപ്പെടുത്തിയിട്ടുള്ളതെന്ന് വിശദമാക്കാമോ;
- (സി) സംസ്ഥാനത്ത് ഏതെല്ലാം മേഖലകളാണ് മിനിമം വേതനനിയമത്തിന്റെ പട്ടികയിൽ ഉൾപ്പെട്ടിരിക്കുന്നതെന്നും അവയിൽ ഏതെല്ലാം മേഖലകളിലാണ് ഈ സർക്കാർ മിനിമം വേതനം പുതുക്കി നിശ്ചയിച്ചിട്ടുള്ളതെന്നും വ്യക്തമാക്കാമോ;
- (ഡി) വിവിധ മേഖലകളിൽ മികവ് പുലർത്തുന്ന തൊഴിലാളികളെ തൊഴിലാളി ശ്രേഷ്ഠ അവാർഡ് നൽകി ആദരിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?

വന്യജീവികളുടെ ആക്രമണം

\*84. ശ്രീ.എം. സ്വരാജ്

- „ ഒ. ആർ. കേള
- „ കെ.ഡി. പ്രസേനൻ
- „ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പകൽ സമയത്തുപോലും കടുവയുടെയും കാട്ടാനയുടെയും ആക്രമണങ്ങൾ ഉണ്ടാകുന്ന സാഹചര്യത്തിൽ വന്യമൃഗങ്ങൾ മനുഷ്യവാസമേഖലകളിൽ പ്രവേശിക്കുന്നത് തടയുന്നതിനായി ചെയ്തുവരുന്ന കാര്യങ്ങൾ എന്തെല്ലാമാണെന്ന് വ്യക്തമാക്കാമോ;

- (ബി) വനത്തിനുള്ളിൽ മൃഗങ്ങൾക്ക് അനുയോജ്യമായ ആവാസവ്യവസ്ഥ പരിപാലിക്കുന്നതിനും പരിപോഷിപ്പിക്കുന്നതിനും പദ്ധതി ആവിഷ്കരിച്ചിട്ടുണ്ടോ;
- (സി) സംസ്ഥാനത്ത് ആനത്താര പദ്ധതി നടപ്പിലാക്കാനുദ്ദേശിക്കുന്നുണ്ടോ; വിശദാംശം ലഭ്യമാക്കാമോ;
- (ഡി) വനത്തിനുള്ളിൽ വസിക്കുന്ന പട്ടിക ഗോത്രവർഗ്ഗക്കാർ സ്വയേച്ഛയാ മാറി താമസിക്കാൻ ആഗ്രഹം പ്രകടിപ്പിച്ചാൽ അവരെ സുരക്ഷിതസ്ഥലങ്ങളിലേക്ക് മാറ്റിപ്പാർപ്പിക്കുന്ന പദ്ധതി പ്രാവർത്തികമാക്കുമോ എന്നറിയിക്കാമോ?

തോട്ടം മേഖലയുടെ പുനരുജ്ജീവനത്തിന് പദ്ധതി

\*85. ശ്രീ.കെ.സി.ജോസഫ്

- „ അൻവർ സാദത്ത്
- „ എ.പി. അനിൽ കുമാർ
- „ പി.ടി. തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയുടെ പുനരുജ്ജീവനത്തിന് ഈ സർക്കാർ നടപ്പിലാക്കിയ പദ്ധതികൾ വ്യക്തമാക്കുമോ;
- (ബി) റബ്ബർ മരം മുറിച്ചുമാറ്റുമ്പോൾ ഈടാക്കിയിരുന്ന സീനിയറേജ് വേണ്ടെന്ന് വെച്ചിട്ടുണ്ടോ; പ്രസ്തുത ഇളവ് നൽകിയത് ഹാരിസൺ മുതലായ വൻകിട തോട്ടം മുതലാളിമാരെ സഹായിക്കുവാൻ വേണ്ടിയായിരുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ ;
- (സി) ഈ ഇളവുമൂലം പ്രസ്തുത കമ്പനിയ്ക്ക് ലാഭമുണ്ടായതായി അറിവുണ്ടോ; എങ്കിൽ വ്യക്തമാക്കുമോ;
- (ഡി) തോട്ടം തൊഴിലാളികളെ ഇ.എസ്.ഐ. പദ്ധതിയിൽ ഉൾപ്പെടുത്തുവാൻ ഉദ്ദേശിക്കുന്നുണ്ടോ; അവർക്ക് ആയുഷ്കാൻ ഭാരത് പദ്ധതി പ്രകാരമുള്ള ഇൻഷുറൻസ് ആനുകൂല്യങ്ങൾക്ക് അർഹതയുണ്ടോ എന്ന് അറിയിക്കാമോ?

കള്ള്ചെത്ത് വ്യവസായം

\*86. ശ്രീ.റോജി എം. ജോൺ

- „ വി.പി.സജീന്ദ്രൻ
- „ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കള്ള്ചെത്ത് വ്യവസായത്തെ പുന:സംഘടിപ്പിക്കുവാൻ ടോഡി ബോർഡ് രൂപീകരിക്കുമെന്ന പ്രഖ്യാപനം പ്രാവർത്തികമാക്കിയിട്ടുണ്ടോ; ഇല്ലെങ്കിൽ അതിനായുള്ള നടപടികൾ ഏത് ഘട്ടത്തിലാണെന്ന് അറിയിക്കുമോ;
- (ബി) കള്ള്ചെത്ത് വ്യവസായത്തിന്റെ അടിസ്ഥാന വികസനം ലക്ഷ്യമാക്കി ഈ സർക്കാർ നടപ്പിലാക്കുന്ന പദ്ധതികൾ എന്തൊക്കെയാണെന്ന് വെളിപ്പെടുത്തുമോ;
- (സി) വ്യാജക്കള്ളിന്റെ ഉല്പാദനം കള്ള്ചെത്ത് വ്യവസായത്തെ പ്രതികൂലമായി ബാധിച്ചതായി കണ്ടെത്തിയിട്ടുണ്ടോ; ചിറ്റൂർ മേഖലയിൽ വ്യാജക്കള്ള് നിർമ്മിക്കുന്നതിനായി കൊണ്ടുവന്ന സ്പിരിറ്റ്

പിടിച്ചെടുത്ത സംഭവം ഈ വാദം ശരിയെന്ന് തെളിയിക്കുന്നതല്ലേയെന്ന് വ്യക്തമാക്കുമോ;

(ഡി) ടൂറിസം പ്രോത്സാഹിപ്പിക്കുന്നതിന്റെ ഭാഗമായി സ്റ്റാർ ഹോട്ടലുകളിൽ ശുദ്ധമായ കള്ള ലഭ്യമാക്കുന്നതിനുള്ള നടപടി സ്വീകരിച്ചിട്ടുണ്ടോ; വിശദാംശം നൽകുമോ?

ലഹരിവിമുക്ത കേരളം

\*87. ശ്രീ.വി. അബ്ദുറഹിമാൻ

„ സി.കൃഷ്ണൻ

„ വി. കെ. സി. മമ്മത് കോയ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ലഹരി വർജ്ജനത്തിലൂടെ ലഹരിവിമുക്ത കേരളം എന്ന ലക്ഷ്യം യാഥാർത്ഥ്യമാക്കാൻ ഈ സർക്കാർ ആവിഷ്കരിച്ച് വരുന്ന കർമ്മ പദ്ധതികൾ എന്തെല്ലാമാണ്;

(ബി) ലഹരിയുടെ ഉപയോഗവും വില്പനയും തടയുന്നതിനായി എക്സൈസ് എൻഫോഴ്സ്മെന്റ് വിഭാഗം ശക്തിപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) വ്യാജമദ്യ വില്പന നടത്തുന്നവർക്കും അനധികൃത ലഹരി വിതരണക്കാർക്കുമെതിരെ എന്തെല്ലാം കർശന നടപടികളാണ് സ്വീകരിച്ചുവരുന്നത്;

(ഡി) ഏതെല്ലാം ജില്ലകളിലാണ് പുതുതായി എക്സൈസ് ടവറുകൾ നിർമ്മിച്ചിട്ടുള്ളതെന്ന് അറിയിക്കുമോ?

ബിവറേജസ് കോർപ്പറേഷൻ വഴിയുള്ള മദ്യവിൽപന

\*88. ശ്രീ.പി. ഉബൈദുള്ള

„ എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ

ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മദ്യപാനത്തെത്തുടർന്നുണ്ടാകുന്ന കൊലപാതകങ്ങളും മറ്റ് ക്രിമിനൽ കുറ്റങ്ങളും വർദ്ധിച്ചുവരുന്ന സാഹചര്യത്തിൽ മദ്യത്തിന്റെ ലഭ്യതയും ഉപയോഗവും കുറയ്ക്കുന്നതിന് സർക്കാർ സ്വീകരിച്ചുവരുന്ന നടപടികൾ എന്തെല്ലാമാണെന്ന് വിശദീകരിക്കുമോ;

(ബി) ബിവറേജസ് കോർപ്പറേഷൻ വഴിയുള്ള മദ്യവിൽപന എത്രത്തോളം കുറയ്ക്കുന്നതിന് സാധിച്ചിട്ടുണ്ട് എന്നറിയിക്കുമോ;

(സി) ഈ ഔട്ട്ലെറ്റുകളിലെ വിൽപനയിൽ വ്യാപകമായി അഴിമതി നടക്കുന്നതായി വിജിലൻസ് കണ്ടെത്തിയിട്ടുണ്ടോ;

(ഡി) മദ്യവിൽപനയിലെ അഴിമതി പരിശോധിക്കുന്നതിനും തടയുന്നതിനും നിലവിലുള്ള സംവിധാനം പര്യാപ്തമല്ല എന്ന് വിലയിരുത്തിയിട്ടുണ്ടോ; എങ്കിൽ എന്ത് നടപടി സ്വീകരിച്ചു എന്ന് വ്യക്തമാക്കുമോ?

പട്ടികവർഗ്ഗ വിഭാഗങ്ങൾക്കായുള്ള കുടുംബസഹായപദ്ധതി

\*89. ഡോ. എൻ. ജയരാജ്

ശ്രീ.റോഷി അഗസ്റ്റിൻ

,, പി.ജെ.ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിഭാഗങ്ങൾക്കായി ആവിഷ്കരിച്ച പി.കെ.കാളൻ കുടുംബസഹായ പദ്ധതി പ്രകാരം കഴിഞ്ഞ സാമ്പത്തികവർഷം എന്തെല്ലാം കാര്യങ്ങൾ ചെയ്യുവാൻ സാധിച്ചിട്ടുണ്ടെന്ന് അറിയിക്കാമോ;
- (ബി) പ്രസ്തുത പദ്ധതിക്കായി കഴിഞ്ഞ സാമ്പത്തികവർഷം നീക്കിവെച്ച തുക ഫലപ്രദമായി വിനിയോഗിക്കാൻ സാധിച്ചിട്ടുണ്ടോ എന്ന് വ്യക്തമാക്കുമോ?

പട്ടിക ഗോത്രവർഗ്ഗക്കാർക്ക് ഭൂമി

\*90. ശ്രീ.ജോർജ്ജ് എം. തോമസ്

,, കെ.വി.വിജയദാസ്

,, പി.വി. അൻവർ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക ഗോത്രവർഗ്ഗക്കാരുടെ ഭൂരാഹിത്യം പരിഹരിക്കാനായി സർക്കാർ നടപ്പിലാക്കി വരുന്ന പ്രവർത്തനം എന്തെല്ലാമാണെന്ന് അറിയിക്കാമോ;
- (ബി) ഈ സർക്കാർ അധികാരത്തിലെത്തിയശേഷം വനാവകാശനിയമപ്രകാരം എത്ര പേർക്ക് ഭൂമി നൽകിയെന്നും അർഹരായ എല്ലാ അപേക്ഷകർക്കും ഭൂമി ലഭ്യമാക്കാൻ എന്തെല്ലാം നടപടികൾ സ്വീകരിച്ചുവെന്നും എന്തും അറിയിക്കാമോ;
- (സി) 2005നും ശേഷം വനത്തിൽ കുടിൽ കെട്ടി താമസിക്കുന്ന പട്ടിക ഗോത്രവർഗ്ഗക്കാരെ ഒഴിപ്പിക്കണമെന്ന സുപ്രീംകോടതി ഉത്തരവിനെതിരെ സർക്കാർ കോടതിയെ സമീപിച്ചിട്ടുണ്ടോ; ഇക്കാര്യത്തിൽ ഉചിതമായ നിയമഭേദഗതിക്ക് കേന്ദ്രസർക്കാർ തയ്യാറായിട്ടുണ്ടോ; ഇതിനായി കേന്ദ്ര സർക്കാരിൽ സമ്മർദ്ദം ചെലുത്തുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
01-06-2019

സി.ജോസ്,  
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].